



Kunngerðablaðið A

2026

Givið út 15. januar 2026

Nr. 8

15. januar 2026

Kunngerð um

veiðu eftir lodnu við fiskiförum undir feroyskum flaggi í íslenskum sjógvi í 2026

Við heimild í § 23, stk. 1 og 2, § 31, stk. 3, § 34, stk. 2, nr. 2 og 4 og stk. 3, og § 64, stk. 2 í lögtingslóg nr. 152 frá 23. desember 2019 um sjófeingi (Sjófeingislógin), sum broytt við lögtingslóg nr. 106 frá 29. juni 2020, lögtingslóg nr. 185 frá 18. desember 2020, lögtingslóg nr. 170 frá 21. desember 2021 og lögtingslóg nr. 155 frá 20. desember 2023, verður ásett:

Virkisøki

§ 1. Kunngerðin fevnir um fiskiskap eftir lodnu í serbúskaparøkinum hjá Íslandi við fiskiförum undir feroyskum flaggi sambært fiskiveiðiavtalu millum Føroyar og Ísland í 2026.

Áseting av heildarkvotu

§ 2. Fiskiför undir feroyskum flaggi kunnu fram til 15. apríl 2026 fiska 1.760 tons av lodnu í íslenskum sjógvi.

Fiskiloyvi

§ 3. Fiskiskapur eftir lodnu í íslenskum sjógvi sambært hesi kunngerð kann bert fara fram við fiskifari við veiðiloyvi, sum eftir skrivligari umsókn hevur fingið fiskiloyvi frá Vørn til slíkan fiskiskap, og um Vørn hevur váttað, at tey eru á lista yvir fiskiför, sum Ísland hevur givið loyvi at fiska í íslenskum sjógvi.

§ 4. Fiskiloyvi sambært § 3 verða latin teimum, sum í 2025 høvdu rætt til fiskiloyvi at fiska eginkvotu av lodnu í íslenskum sjógvi ella teimum, ið hesin rættur seinni er fluttur til. Fiskiskapurin verður skipaður við egnari árskvotu.

Stk. 2. Tað, sum eftir 1. januar 2026 er fiskað upp um egna árskvotu í einum fiskiári, verður mótroknað í egnu árskvotuni árið eftir.

§ 5. Skiparin skal, sambært § 23, stk. 3 í lögtingslógini, fylgja teimum treytum, sum galda fyri fiskiskap í íslenskum sjógvi.

Treytir viðvikjandi at frysta umborð og at landa uttan fyri Ísland

§ 6. Loyvt er feroyskum skipum at landa alla kvotuna sambært § 2 til matna uttan fyri Ísland, ella at virka til matna umborð.

Undantak frá brúkstreyt og brúksskyldu

§ 7. Fiskiskapurin eftir lodnu í 2025 er undantikin treytini fyri at avhenda kvotu sambært § 31, stk. 2, 1. pkt. í lögtingslógini og brúksskylduni sambært § 36, stk. 2 í lögtingslógini.

Eygleiðari

§ 8. Vørn ger av, um eygleiðari skal vera umborð á fiskiförum, ið fiska sambært hesi kunngerð. Fiskifarið ber allar útreiðslur av at hava eygleiðara umborð. Eygleiðarar hava loyvi at nýta samskiftisútgærðina umborð til tess at hava samband við Vørn og við aðrar myndugleikar.

Fráboðanir

§ 9. Fiskiför, sum fiska sambært hesi kunngerð, skulu senda hesar fráboðanir elektroniskt til Vørn sambært skjali 1:

- 1) Fráboðan um, at fiskiskapur byrjar. Fráboðanin skal sendast, í fyrsta lagi 6 tímar og í seinasta lagi 2 tímar, áðrenn skipið kemur inn í íslendskan sjógv.
- 2) Veiðifráboðan hvønn dag. Hvønn dag, millum kl. 6 og kl. 8 UTC, skal boðast frá veiðu fyri undanfarna samdøgur. Fráboðanin skal sendast, hóast eingin veiða er fingin.
- 3) Fráboðan um, at fiskiskapur endar. Fráboðanin skal sendast, í fyrsta lagi 6 tímar og í seinasta lagi 2 tímar, áðrenn skipið fer úr íslenskum sjógvi.

Stk. 2. Fiskifarið skal somuleiðis senda íslenskum myndugleikum fráboðanir samsvarandi teimum reglum, sum galda fyri fiskiskap í íslenskum sjógvi.

Revsing o.a.

§ 10. Brot á § 9, stk. 1 verða revsað við sekt, er ekki harðari revsing ásett eftir aðrari lóg. Á sama hátt verður tann revsaður, sum forðar Vörn í at útinna sínar uppgávur sambært § 8.

Stk. 2. Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revsi-lógini.

Stk. 3. Sambært § 70 í løgtingslógini kann Vörn beinanvegin taka aftur rættin til at reka vinnuligan

fiskiskap, um brot er framt sambært stk. 1. Rætturin at reka vinnuligan fiskiskap kann takast aftur upp til 4 vikur hvørja ferð.

Gildistið

§ 11. Henda kunngerð kemur í gildi dagin eftir, at hon er kunngjørd og fer úr gildi 16. apríl 2026.

Tilfeingis- og vinnumálaráðið, 15. januar 2026

Eiríkur í Jákupsstovu (sign.)
landsstýrismaður

/ Pól E. Egholm (sign.)

Fráboðanir til Vörn

Niðan fyri standandi fráboðanir skulu sendast VÖRN í XML sniði umvegis heimasíðuna www.vorn.fo, undir “talgild móttøka”. Fráboðanir kunnu eisini sendast umvegis Elektronisku veiðidagbókina, sum er góðkend av Vörn.

1) COE - Fráboðan um, at fiskiskapur byrjar. Skal sendast, í fyrsta lagi 6 tímar og í seinasta lagi 2 tímar, áðrenn skipið kemur inn í íslendsku sjógv.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiðiki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24M h:m)
Viðmerkingar	RE	Viðmerkingar

2) CAT - Veiðifráboðan hvønn dag. Fráboðanin skal sendast, hóast eingin veiða er fingin. Skal sendast dagliga millum kl. 6 og kl. 8 UTC.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðifráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiðiki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59(CAT), flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerkingar	RE	Viðmerkingar

3) COX - Fráboðan um, at fiskiskapur endar. Skal sendast, í fyrsta lagi 6 tímar og í seinasta lagi 2 tímar, áðrenn skipið fer úr íslenskum sjógvi.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit and control report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veiðiøki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Móttøkuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klokkutið, tá veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerking	RE	Viðmerking